



## स्थानीय राजपत्र

---

रैनादेवी छहरा गाउँपालिका, पाल्पाद्वारा प्रकाशित

---

---

खण्ड: १, २०७७ साल १० महिना ८ गते, बिहीबार, संख्या: १३

---

### भाग-१

स्थानीय सरकार  
रैनादेवी छहरा गाउँपालिका, पाल्पा

ऐनको नाम : रैनादेवी छहरा गाउँपालिकाको शिक्षा ऐन, २०७७

#### प्रस्तावना :

राष्ट्रिय विकासका लागि आवश्यक दक्ष, योग्य, सीपयुक्त जनशक्ति उत्पादन गर्न तथा संघीय लोकतान्त्रिक गणतन्त्रात्मक व्यवस्था अनुकूल सर्वसाधारण जनताको सदाचार, शिष्टाचार र नैतिकता कायम राख्न रैनादेवी छहरा गाउँपालिकामा स्थापना भई सञ्चालन भैरहेका तथा स्थापना हुने विद्यालयहरूको व्यवस्थापनमा सुधार गर्दै सबै वालबालिकालाई दिइने शिक्षामा एकरूपता कायम गराउने आशयका साथ आधारभूत तथा माध्यमिक शिक्षा व्यवस्थापन सम्बन्धी स्थानीय सरकार सञ्चालन ऐन, २०७४ को परिच्छेद ३ को दफा ११ (२) ज

बमोजिमका अधिकारहरु कार्यान्वयन गर्न वाञ्छनीय भएकोले, “नेपालको संविधानको धारा २२६, अनुसूची ८ तथा “स्थानीय सरकार सञ्चालन ऐन, २०७४ को दफा २०, २१ र १०२” ले दिएको अधिकार प्रयोग गरी रैनादेवी छहरा गाउँपालिकाको नवौँ गाउँसभाबाट यो शिक्षा ऐन-२०७७ जारी गरिएको छ ।

## परीच्छेद-१

### १. संक्षिप्त नाम र प्रारम्भ

- (क) यस ऐनको नाम “रैनादेवी छहरा गाउँपालिका, शिक्षा ऐन रहेको-२०७७ ” रहेको छ ।
- (ख) यो ऐन रैनादेवी छहरा गाउँपालिका क्षेत्र भर लागू हुनेछ ।
- (ग) यो ऐन स्थानीय राजपत्रमा प्रकाशन भएपछि तुरुन्त प्रारम्भ हुनेछ ।

### २. परिभाषा: विषय वा प्रसंगले अर्को अर्थ नलागेमा यस ऐनमा:

- (क) “ऐन” भन्नाले “रैनादेवी छहरा गाउँपालिकाको शिक्षा ऐन, २०७७ लाई सम्झनु पर्छ ।
- (ख) “गाउँ सभा” भन्नाले रैनादेवी छहरा गाउँपालिकाको गाउँ सभालाई सम्झनुपर्छ ।
- (ग) “गाउँपालिका” भन्नाले रैनादेवी छहरा गाउँपालिकालाई सम्झनु पर्छ ।
- (घ) “कार्यपालिका” भन्नाले रैनादेवी छहरा गाउँ कार्यपालिकालाई सम्झनु पर्छ ।
- (ङ) “आधारभूत शिक्षा” भन्नाले प्रारम्भिक बाल शिक्षादेखि कक्षा आठसम्म दिइने शिक्षा सम्झनु पर्छ ।
- (च) “प्रारम्भिक बाल शिक्षा” भन्नाले चार वर्ष उमेर पुरा भएका बालबालिकालाई दिइने एक वर्षको प्रारम्भिक बाल शिक्षा सम्झन पर्छ ।

- (छ) “प्राथमिक शिक्षा” भन्नाले कक्षा वाल विकास देखि कक्षा पाँच सम्म दिइने शिक्षा सम्भन्तु पर्छ ।
- (ज) “निम्न माध्यमिक शिक्षा” भन्नाले कक्षा छ देखि कक्षा आठ सम्म दिइने शिक्षा सम्भन्तु पर्छ ।
- (झ) “माध्यमिक शिक्षा” भन्नाले कक्षा नौ देखि कक्षा बाह्र सम्म दिइने शिक्षा सम्भन्तु पर्छ ।
- (ञ) “परीक्षा समिति” भन्नाले दफा ४ बमोजिम गठन हुने परीक्षा संचालन तथा समन्वय समितिलाई सम्भन्तु पर्छ ।
- (ट) “विशेष शिक्षा” भन्नाले दृष्टिविहिन, बहिरा,बौद्धिक अपाङ्गता, सुस्तश्रवण वा अति अशक्त शारीरिक अपाङ्गता भएका बालबालिकालाई छुट्टै समूहमा राखी दिइने शिक्षा सम्भन्तु पर्छ ।
- (ठ) “समावेशी शिक्षा” भन्नाले देहायको शिक्षा सम्भन्तु पर्छ:-
- (१) दृष्टिविहिन, न्यून दृष्टियुक्त बहिरा, सुस्त श्रवण, बौद्धिक, शारीरिक वा अन्य विशेष क्षमता भएका वालवालीकालाई नियमित शैक्षिक पद्धतिको अधिनमा रही दिइने शिक्षा ।
- (२) सामाजिक, आर्थिक वा भौगोलिक कारणले पछाडि पारिएका व्यक्तिलाई विभेद रहित वातावरणमा दिइने शिक्षा ।
- (ड) “विद्यालय शिक्षा” भन्नाले आधारभूत र माध्यमिक दुवै शिक्षा सम्भन्तु पर्छ ।
- (ढ) “प्राविधिक तथा ब्यावसायिक शिक्षा” भन्नाले प्राविधिक सीपज्ञान तथा विषयवस्तुको सिकाई गरी प्रविधि र व्यवसायको शिक्षा पदान गर्न कक्षा नौ देखि कक्षा बाह्र सम्म अध्यापन गराइने शिक्षालाई सम्भन्तु पर्छ ।
- (ण) “सामुदायिक विद्यालय” भन्नाले समुदायको पहलमा स्थापना गरिएको नाफा नकमाउने प्रकृतिको नेपाल सरकार र रैनादेवी छहरा गाउँपालिका बाट नियमित रूपमा अनुदान पाउने गरी अनुमति वा स्वीकृति प्राप्त विद्यालय सम्भन्तुपर्छ ।

- (त) “संस्थागत विद्यालय” भन्नाले निजी पहल र लगानीमा स्थापना गरिएका नेपाल सरकारबाट नियमित रूपमा अनुदान नपाउने गरी अनुमति वा स्वीकृति प्राप्त विद्यालय सम्झनु पर्छ ।
- (थ) “शिक्षक” भन्नाले विद्यालयको अध्यापक सम्झनु पर्छ र सो शब्द प्रधानाध्यापक समेतलाई जनाउँछ ।
- (द) “कर्मचारी” भन्नाले सामुदायिक र संस्थागत विद्यालयमा कार्यरत शिक्षक बाहेकका अन्य कर्मचारी सम्झनु पर्छ ।
- (ध) “तोकिएको” वा “तोकिए बमोजिम” भन्नाले यस ऐन अन्तर्गत बनेका नियममा, कार्यविधि, निर्देशिकामा तोकिएको वा तोकिए बमोजिम सम्झनु पर्छ ।
- (न) “अनुमति” भन्नाले नेपाल सरकार वा गाउँपालिकाले स्थायी स्वीकृति प्रदान गरी नसकेको कुनै तोकिएको ठाउँ वा क्षेत्रमा विद्यालय खोल्न वा कक्षा थप गर्न दिएको अस्थायी स्वीकृतिलाई जनाउँछ ।
- (प) “स्वीकृती” भन्नाले तोकिए बमोजिमको शर्त पुरा गरेको विद्यालयलाई नेपाल सरकार, तथा गाउँपालिकाले दिएको स्थायी स्वीकृतिलाई जनाउँछ ।
- (फ) “आवासीय विद्यालय” भन्नाले नेपाल सरकार वा गाउँपालिकाबाट आवासीय विद्यालयको रूपमा स्वीकृति प्रदान गरिएको विद्यालयलाई जनाउँछ ।
- (ब) “शैक्षिक गुठी” भन्नाले विद्यालय सञ्चालन गर्नको लागि कुनै व्यक्तिले नाफा नलिने उद्देश्यले स्थापना गरेको सार्वजनिक वा निजी गुठी सम्झनु पर्छ ।
- (भ) “सहकारी विद्यालय” भन्नाले कुनै सहकारी संस्थाले नाफा नलिने उद्देश्यले स्थापना गरेको सहकारीका सदस्यहरुद्वारा सञ्चालित विद्यालय सम्झनु पर्छ ।
- (म) “स्थायी आवासीय अनुमति” भन्नाले विदेशी मुलुकले कुनै शर्त तोकी वा सो मुलुकमा स्थायीरूपमा बसोबास गर्न पाउने गरी नेपाली नागरिकलाई उपलब्ध गराएको डाइभर्सिटी

इमिग्रेन्ट भिसा (डि.भी.), परमानेन्ट रेजिडेन्ट भिसा (पी.आर.) वा कार्डग्रीन सम्झनु पर्छर सो शब्दले नेपाली नागरिकलाई विदेशमा स्थायी रूपमा बसोबास गर्न दिइएको जुनसुकै नामको स्थायी आवासीय अनुमति समेतलाई जनाउँछ ।

- (य) “तालिम केन्द्र” भन्नाले यस ऐन वमोजिम अनुमति प्राप्त गरी विभिन्न सीपमूलक तालिम प्रदान गर्ने गरी खोलिएको संस्थालाई जनाउँछ ।
- (र) “पुस्तकालय” भन्नाले नेपाल सरकार/गाउँपालिकाबाट अनुमति लिई संचालन भएको विभिन्न पुस्तकहरू संग्रह गरी अध्ययन गर्न उपयुक्त हुने गरी निर्माण गरिएको संस्था जनाउँछ ।
- (ल) “शैक्षिक परामर्श केन्द्र” भन्नाले शैक्षिक परामर्श प्रदान गर्ने उद्देश्यले नेपाल सरकारबाट वा यस गाउँपालिका बाट अनुमति वा स्वीकृत प्राप्त संस्थालाई जनाउँछ ।
- (व) “संघीय शिक्षा ऐन” भन्नाले संघीय संसदले बनाएको शिक्षा ऐन सम्झनु पर्दछ ।
- (स) “प्रादेशिक शिक्षा ऐन” भन्नाले प्रादेशिक संसदले बनाएको शिक्षा ऐन सम्झनु पर्दछ ।
- (ष) “प्रमुख प्रशासकीय अधिकृत” भन्नाले गाउँपालिकाको प्रमुख प्रशासकीय अधिकृतलाई सम्झनु पर्दछ ।
- (श) “शाखारशिक्षा अधिकृत” भन्नाले गाउँपालिकाको शिक्षा शाखा प्रमुखलाई सम्झनु पर्दछ ।
- (ह) “शिक्षा समिति” भन्नाले गाउँपालिकाको शिक्षा समितिलाई सम्झनुपर्छ ।
- (क्ष) “शिक्षा शाखा” भन्नाले गाउँपालिकाको शिक्षा शाखालाई सम्झनु पर्दछ ।
- (त्र) “अभिभावक” भन्नाले विद्यालयमा अध्ययनरत विद्यार्थीको बाबु, आमा, बाजे, बजै वा त्यस्ता अभिभावक नभएमा विद्यालयमा अध्ययनरत बालबालिकालाई संरक्षण गर्ने

व्यक्तिहरू मध्येबाट विद्यालयको अभिलेखमा अभिभावक भनी जनिएको व्यक्तिलाई जनाउँछ ।

- (३) “नियुक्ति गर्ने अधिकारी” भन्नाले शिक्षक तथा कर्मचारी नियुक्ति गर्न तोकिएको अधिकारी सम्भन्नु पर्दछ । “अध्यक्ष” भन्नाले गाउँपालिकाको अध्यक्षलाई सम्भन्नुपर्दछ ।

## परीच्छेद-२

### ३. विद्यालय खोल्न तथा कक्षा थप गर्न अनुमति लिनुपर्ने:-

- (१) गाउँपालिका क्षेत्रभित्र कुनै समुदायले सामुदायिक विद्यालय खोल्न चाहेमा तोकिएको विवरण खुलाई वडा शिक्षा समितिको सिफारिस सहित गाउँपालिका प्रमुख समक्ष अनुमतिको लागि निवेदन दिनु पर्नेछ ।
- (२) उपदफा (१) बमोजिम निवेदन परेमा सो निवेदन उपर तोकिएको अधिकारीले आवश्यक जाँचबुझ गर्नेछ र जाँचबुझ गर्दा विद्यालय खोल्न अनुमति दिन मनासिव देखिएमा तोकिएको शर्त बन्देज पालना गर्ने गरी गाउँ शिक्षा समितिको सिफारिसमा कार्यपालिकाको निर्णय अनुसार तोकिएको अधिकारीले अनुमति दिनेछ ।
- (३) उपदफा (२) बमोजिम अनुमति लिई खोलिएको विद्यालयले तोकिएको शर्त बन्देज पालन गरेको देखिएमा गाउँ शिक्षा समितिको सिफारिसमा तोकिएको अधिकारीले स्वीकृति प्रदान गर्ने छ ।
- (४) माथिका उपदफाहरूमा जुनसुकै कुरा लेखिएको भए तापनि कुन विदेशी शिक्षण संस्थासँग सम्बन्धन गर्ने गरी कसैलाई पनि विद्यालय खोल्न अनुमति वा स्वीकृति दिइने छैन । तर नेपाल सरकारसँग सम्भौता भएमा त्यस्ता विद्यालयहरूलाई पनि गाउँपालिकाले अनुमतिका लागि मनासिव देखेमा अनुमति दिन सक्नेछ । यसरी सञ्चालित विद्यालयहरूलाई नेपाल

सरकारले जुनसुकै बेला बन्द गर्न सक्नेछ । यस प्रकारको विद्यालयलाई पनि यस दफाको १ र २ अनिवार्य हुनेछ ।

- (५) प्राविधिक शिक्षा संचालन गर्ने विद्यालयको अनुमति तथा स्वीकृती संवन्धी व्यवस्था तोकिए बमोजिम हुनेछ ।
- (६) यस ऐनमा अन्यत्र जुनसुकै पुरा लेखिएको भए तापनि यस गाउँपालिकाको क्षेत्र भित्र कुनै पनि निजी तथा संस्थागत विद्यालय खोल्नका लागि सामान्यतया अनुमती दिइने छैन ।
- (७) यो ऐन प्रारम्भ भएका बखत संचालनमा रहेका निजी तथा संस्थागत विद्यालयहरु आफ्नो स्वेच्छाले तोकिएको प्रकृया पुरा गरी नजिकको सामुदायिक विद्यालयमा समायोजन हुन सक्नेछन ।
- (८) समायोजन हुने निजी तथा संस्थागत विद्यालयको समायोजनको प्रकृया सम्बन्धमा गाउँपालिकाले आवश्यक कार्यविधि बनाइ लागु गर्न सक्नेछ ।

#### ४. परीक्षा सञ्चालन र समन्वय: -

गाउँपालिका क्षेत्रभित्रका विद्यालयहरूको परीक्षा सञ्चालन र व्यवस्थापन गर्न तोकिए बमोजिमको परीक्षा सञ्चालन तथा व्यवस्थापन समिति रहने छ । परीक्षा सञ्चालन तथा व्यवस्थापन समितिको काम, कर्तव्य र अधिकार तोकिए बमोजिम हुनेछ ।

#### ५. माध्यमिक शिक्षाको प्रकार:-

माध्यमिक शिक्षा देहायका प्रकारका हुनेछन्:-

- (क) साधारण माध्यमिक शिक्षा,
- (ख) संस्कृत माध्यमिक शिक्षा,
- (ग) प्राविधिक तथा व्यावसायिक माध्यमिक शिक्षा ।

**६. विशेष शिक्षा, समावेशी शिक्षा, अनौपचारिक शिक्षा निरन्तर शिक्षा, दूर शिक्षा तथा खुल्ला शिक्षा सञ्चालन सम्बन्धी व्यवस्था:**

गाउँपालिकाले आवश्यक पूर्वाधारको व्यवस्था गरी विशेष शिक्षा, समावेशी शिक्षा, अनौपचारिक शिक्षा, निरन्तर शिक्षा, दूर शिक्षा तथा खुला शिक्षा सञ्चालनको आवश्यक कानून तथा कार्यविधि बनाई व्यवस्थापन गर्न सक्नेछ ।

**७. शिक्षाको माध्यम:-**

- (१) विद्यालयमा शिक्षाको माध्यम नेपाली भाषा, अंग्रेजी भाषा वा दुवै भाषा हुन सक्नेछ ।
- (२) उपदफा (१) मा जुनसुकै कुरा लेखिएको भएता पनि देहायको अवस्थामा विद्यालयमा शिक्षाको माध्यम देहाय बमोजिम हुन सक्नेछ :-
  - (क) प्राथमिक शिक्षा मातृ भाषामा दिन सकिनेछ,
  - (ख) गैर नेपाली नागरिकले नेपालको विद्यालयमा अध्ययन गर्दा अनिवार्य नेपाली विषयको सट्टा तोकिएका अन्य कुनै भाषाको विषय अध्ययन गर्न सक्नेछ, ।
  - (ग) भाषा विषयमा अध्ययन गराउँदा शिक्षाको माध्यम सोही भाषा हुनेछ,

**८. विद्यालयको पाठ्यक्रम र पाठ्यपुस्तक :**

- (१) विद्यालयले नेपाल सरकार र रैनादेवी छहरा गाउँपालिकाले तोकेको न्यूनतम मापदण्ड अनुरूप सिकाइ उपलब्धी हासिल हुने गरी अध्ययन अध्यापन गराउनु पर्नेछ ।
- (२) गाउँपालिकाले आफ्नो क्षेत्र भित्र राष्ट्रिय पाठ्यक्रमको साथसाथै स्थानीय पाठ्यक्रम बनाइ लागु गर्न सक्नेछ ।



### परिच्छेद-३

#### ९. गाउँ शिक्षा समिति :

(१) गाउँपालिका क्षेत्रभित्र सञ्चालन हुने विद्यालयको रेखदेख, नियन्त्रण समन्वय तथा व्यवस्थापन गर्ने कामको लागि देहाय बमोजिमको गाउँ शिक्षा समिति रहनेछ :-

- क) गाउँपालिकाको अध्यक्ष - अध्यक्ष
  - ख) गाउँपालिकाको सामाजिक विकास समितिको संयोजक - सदस्य
  - ग) प्रमुख प्रशासकीय अधिकृत - सदस्य
  - घ) गाउँपालिकाले तोकेको गाउँ सभाका सदस्यहरु मध्येबाट कम्तिमा एक जना महिला सहित २ जना - सदस्य
  - ङ) गाउँपालिका क्षेत्रभित्र रहेका विद्यालयका विद्यालय व्यावस्थापन समितिका अध्यक्षहरु मध्येबाट गाउँ शिक्षा समितिले मनोनित गरेको एक जना - सदस्य
  - च) स्थानीय समाज सेवी वा शिक्षा प्रेमीहरु मध्येबाट गाउँ शिक्षा समितिले मनोनित गरेका कम्तिमा एक जना दलित र दुईजना महिलासहित सहित तीन जना- सदस्य
  - छ) गाउँपालिका क्षेत्रभित्र रहेका सामुदायिकतथा संस्थागत विद्यालयका प्रधानाध्यापक मध्येबाट गाउँ शिक्षा समितिले मनोनित गरेको कम्तिमा १ जना महिला सहित दुई जना - सदस्य
  - (ज) गाउँ स्तरका नेपाल शिक्षक महासंघका प्रतिनिधी एकजना - सदस्य
  - (झ) गाउँपालिकाको शिक्षा शाखा प्रमुख - सदस्य सचिव
- (२) गाउँपालिका क्षेत्रभित्रका प्रधानाध्यापकहरु र बैठकको विषयवस्तुसंग सम्बन्धित सरोकारवालालाई समितिको बैठकमा पर्यवेक्षकको रुपमा आमन्त्रण गर्न सकिनेछ ।

- (३) समितिका पदेन सदस्य बाहेक मनोनित सदस्यको कार्यकाल दुई वर्षको हुनेछ ।
- (४) उपदफा (१) अन्तर्गत मनोनित सदस्यले र अन्य सदस्यले आफ्नो पदीय आचरण पूरा नगरेमा जुनसुकै समयमा पनि हटाउन वा वर्खास्त गर्न सकिनेछ । तर त्यसरी हटाउन वा वर्खास्त गर्नु अघि मनासिब माफिको लागि स्पष्टीकरणको मौकावाट बञ्चित गरिने छैन ।

**१०. गाउँ शिक्षा समितिको काम, कर्तव्य र अधिकार देहाय बमोजिम हुनेछ ।**

- (क) आफ्नो कार्य क्षेत्रभित्रको शैक्षिक योजना तयार गर्ने,
- (ख) गाउँपालिका क्षेत्रभित्र विद्यालय सञ्चालनका लागि अनुमति, स्वीकृतिको सिफारिश गर्ने ।
- (ग) तोकिएको मापदण्ड पूरा भएका विद्यालय सार्ने, गाभ्ने कार्यका लागि गाउँ कार्यपालिकालाई सिफारिस गर्ने,
- (घ) विद्यालयको लागि आवश्यक साधनश्रोत जुटाउने र परिचालन, गर्ने गराउने,
- (ङ) आफ्नो क्षेत्रभित्र सञ्चालन हुने परीक्षालाई मर्यादित र भय रहित बनाउन सहयोग गर्ने,
- (च) गाउँ शिक्षा समितिबाट सिफारिस भई आएका तीन जना सुचीकृत लेखा परिक्षकहरु मध्येवाट लेखा परिक्षकको नियुक्ति गर्ने ।
- (छ) विद्यालय व्यवस्थापन समितिलाई आवश्यक निर्देशन दिने तथा सचेत गराउने,
- (ज) शिक्षाको गुणस्तर कायम राख्ने सूचक विकास गर्ने र प्रगति मूल्याङ्कन गर्ने,
- (झ) विद्यालयहरूको सामाजिक परीक्षण गर्ने गराउने,
- (ञ) सामुदायिक विद्यालयका शिक्षक तथा कर्मचारी व्यवस्थापनको सिफारिश गर्ने,

- (ट) विद्यालयको सुपरीवेक्षण तथा अनुगमन गर्ने/गराउने,
- (ठ) शैक्षिक संस्थासँग आवद्ध शिक्षक कर्मचारीहरूलाई आवश्यक प्रोत्साहन,दण्ड, सजाय सम्बन्धी कार्य गर्ने गराउने,
- (ड) अस्थायी, करार र राहत शिक्षकहरूको छनौटका लागि विशेषज्ञहरूको छनौट गरेर सूची प्रकाशन गर्ने,
- (ढ) गाउँपालिका भित्र स्थापना भएका पुस्तकालय, वाचनालय र सिकाई केन्द्रको संवर्धन, संरक्षण तथा अनुमति प्रदान गर्ने,
- (ण) गाउँ क्षेत्रभित्र अनुमति प्राप्त गरी संचालन भएका शैक्षिक परामर्श केन्द्र,विभिन्न प्रकारका कोचिङ सेन्टर आदिको अनुगमन तथा निरीक्षण,नियमन गर्ने । अनुमति माग भएमा तोकिएको पूर्वाधार पुगेका संस्थाहरूलाई अनुमति प्रदान गर्ने,
- (त) प्राविधिक शिक्षा तथा व्यवसायिक तालिमको योजना तर्जुमा, संचालन, अनुमती, अनुगमन, मूल्याङ्कन र नियमन सम्बन्धी कार्य गर्ने गराउने,
- (थ) शिक्षण सिकाई, शिक्षक, कर्मचारी र अभिभावकको तालिम तथा क्षमता विकास सम्बन्धी कार्य गर्ने गराउने,
- (द) वडा शिक्षा समितिबाट सिफारिस सहित आएका विद्यालयको शैक्षिक गुणस्तर एवं भौतिक पूर्वाधार विकासको गुरुरोजना स्वीकृत गरी लागु गर्ने गराउने ।
- (ध) विद्यालयका शिक्षक तथा व्यवस्थापन समितिका पदाधिकारीहरूलाई तालिमको व्यवस्था गर्ने ।
- (न) तोकिए बमोजिमका अन्य कार्यहरू गर्ने ।

#### ११. गाउँ कार्यपालिकाको काम, कर्तव्य र अधिकार:-

गाउँ कार्यपालिकाको काम, कर्तव्य र अधिकार तोकिए बमोजिम हुनेछ ।

#### १२. प्रमुख प्रशासकीय अधिकृतको काम कर्तव्य र अधिकार:

प्रमुख प्रशासकीय अधिकृतको काम, कर्तव्य र अधिकार तोकिए बमोजिम हुनेछ ।

### १३. शिक्षा शाखा अधिकृत:

शिक्षा शाखा अधिकृतको काम, कर्तव्य र अधिकार तोकिए बमोजिम हुनेछ ।

### १४. गाउँ शिक्षा अनुगमन समिति

(१) विद्यालय शिक्षाको समग्र पक्षको अनुगमन गर्न देहाय बमोजिमको शिक्षा अनुगमन समिति गठन हुनेछ ।

(क) गाउँपालिकाको उपाध्यक्ष - अध्यक्ष

(ख) गाउँपालिका अध्यक्षले तोकेको शिक्षा हेर्ने विषयगत समितिका संयोजक - सदस्य

(ग) शिक्षा शाखा अधिकृत - सदस्य सचिव

(२) शिक्षा अनुगमन समितिको काम, कर्तव्य र अधिकार:-

शिक्षा अनुगमन समितिको काम, कर्तव्य र अधिकार तोकिए बमोजिम हुनेछ ।

### १५. सामुदायिक सिकाई केन्द्र

गाउँपालिकाले समुदायमा साक्षरता, सीप विकास र निरन्तर सिकाइ समेतको काम गर्न तोकिए बमोजिम सामुदायिक सिकाइ केन्द्र सञ्चालन गर्न सक्नेछ ।

### १६. अध्यापन अनुमति पत्र

विद्यालयमा नियुक्त हुन तोकिए बमोजिमको अध्यापन अनुमतिपत्र लिएका व्यक्ति मात्र शिक्षक पदमा उम्मेदवारहुन योग्य हुनेछन् ।

### १७. अनुदानको व्यवस्था

(क) यो ऐन प्रारम्भ हुँदाका बखत दिँदै आएको अनुदान रकममा कट्टा नहुने गरी तोकिएको मापदण्डको आधारमा गाउँपालिकाले सामुदायिक विद्यालयलाई अनुदान दिनेछ । तर कुनै विद्यालयले तोकिएको शैक्षिकस्तर कायम गर्न नसकेमा त्यस्ता विद्यालयलाई दिँदै आएको अनुदान रकममा तोकिए बमोजिम कटौती गर्न सकिनेछ ।

(ख) गाउँपालिकाले सामुदायिक विद्यालयहरूलाई तोकिए बमोजिम शर्त पूरा गरेमा थप अनुदान उपलब्ध गराउन सक्नेछ ।

#### **१८. छात्रवृत्तिको व्यवस्था**

गाउँपालिकाले सामुदायिक विद्यालयमा भर्ना हुने विद्यार्थीलाई तोकिए बमोजिम छात्रवृत्तिको व्यवस्था गर्न सक्नेछ ।

#### **१९. प्रारम्भिक बालशिक्षा सम्बन्धी व्यवस्था**

प्रारम्भिक बाल शिक्षाको सञ्चालन तथा व्यवस्थापन सम्बन्धी व्यवस्था तोकिए बमोजिम हुनेछ ।

#### **२०. प्रारम्भिक बालविकास केन्द्रलाई अनुदान**

गाउँपालिकाले प्रारम्भिक बाल विकास केन्द्रलाई तोकिए बमोजिमका आधारमा अनुदान रकम दिन सक्नेछ ।

#### **२१. विद्यालय व्यवस्थापन समिति**

(१) सामुदायिक विद्यालयको सञ्चालन, रेखदेख, व्यवस्थापन र अनुगमन गर्नको लागि प्रत्येक विद्यालयमा देहायका सदस्यहरू रहेको एक विद्यालय व्यवस्थापन समिति रहनेछ:-

- (क) अभिभावक बाट छनोट भई आएका कम्तीमा दुई जना महिला सहित चार जना - सदस्य
- (ख) विद्यालयको सम्बन्धित वडा अध्यक्ष वा वडा समिती बाट सिफरिस गरेको एक जना - सदस्य
- (ग) विद्यालयका संस्थापक, स्थानीय बुद्धिजीवी, शिक्षाप्रेमी, विद्यालयलाई निरन्तर दश वर्षदेखि सहयोग गर्ने वा विद्यालयलाई दश लाख वा सोभन्दा बढी नगद वा जिन्सी सहयोग गरेका व्यक्तिहरू मध्येबाट विद्यालय व्यवस्थापन समितिले मनोनित गरेको एक जना महिला सहित दुई जना - सदस्य
- घ) उपदफा १ को खण्ड क,ख र ग बाट छनोट भएका सात जना पदाधिकारीहरूले आफूहरू मध्येबाट छनोट गरेको एक जना पदाधिकारी - अध्यक्ष

- (ड) विद्यालयका शिक्षकहरु मध्येबाट छानी पठाएको एकजना - सदस्य
- (च) विद्यालयको प्रधानाध्यापक - सदस्य सचिव
- (२) सम्बन्धित वडाका वडा अध्यक्षलाई विद्यालय व्यवस्थापन समितिको बैठकमा आमन्त्रण गर्नु पर्नेछ ।
- (३) गाउँपालिकाको शिक्षा अधिकृत वा शिक्षा साखा प्रमुखलाई विद्यालय व्यवस्थापन समितिको बैठकमा पर्यवेक्षको रूपमा आमन्त्रण गर्न सकिनेछ ।
- (४) विद्यालय स्तरीय बालकलवले मनोनयन गरेका एक जना बालकलवका प्रतिनिधी आमन्त्रित सदस्यको रूपमा रहनेछन् ।
- (५) प्राविधिक र व्यावसायिक विषयमा अध्ययन वा तालिम गराइने माध्यमिक विद्यालयको विद्यालय व्यवस्थापन समितिमा गाउँपालिका क्षेत्रभित्रका सम्बन्धित विषय विज्ञबाट दुई जना प्रतिनिधी सदस्य रहनेछन् ।
- (६) विशेष शिक्षा सञ्चालन गर्ने विद्यालयको व्यवस्थापन समितिमा कम्तीमा पचास प्रतिशत सदस्यहरू विशेष क्षमता भएका विद्यार्थीको अभिभावकहरू सदस्य रहनेछन् ।
- (७) व्यवस्थापन समितिको म्याद सकिनुभन्दा कम्तीमा एक महिनाअगावै नयाँ व्यवस्थापन समितिको गठन बहालवाला व्यवस्थापन समितिले गरी पदभार हस्तान्तरण गर्नु पर्नेछ । यसो हुन नसकेमा वा व्यवस्थापन समिति गठन विवादित भएमा बढिमा ३० दिनका लागि गाउँ शिक्षा समितीले म्याद थप गर्न सक्नेछ, सो अवधीमा पनि गठन हुन नसकेमा तोकिए बमोजिम व्यवस्थापन समितिको गठन गाउँ शिक्षा समितिले गर्न सक्नेछ ।
- (८) व्यवस्थापन समितिको म्याद थप सम्बन्धमा: स्थानीय संकट वा कुनै बिपेश वा कावुभन्दा बाहिरको परिस्थिती भएमा बढिमा उपदफा (६) बमोजिम को अवधि भित्र व्यवस्थापन समिति गठन गर्न सक्ने स्थिती नदेखिएमा शिक्षा समितिको सिफारिसमा बढिमा ३ महिना थप गर्न सकिने छ ।

- (९) व्यवस्थापन समिति गठनसम्बन्धी अन्य व्यवस्था तोकिए बमोजिम हुनेछ ।
- (१०) सामुदायिक विद्यालयको विद्यालय व्यवस्थापन समितिको काम, कर्तव्य र अधिकार देहायबमोजिम हुनेछ :-
- (क) विद्यालय सञ्चालनको लागि प्राप्त साधन र स्रोतको परिचालन गर्ने
  - (ख) विद्यालयको चल, अचल सम्पत्तिको लगत राख्ने, राख्न लगाउने र सुरक्षा गर्ने,
  - (ग) विद्यालयको शैक्षिक, भौतिक तथा आर्थिक तथ्याङ्क र विवरण अद्यावधिक गराई राख्ने,
  - (घ) विद्यालयको वार्षिक बजेट स्वीकृत गर्ने र त्यसको जानकारी गाउँपालिकालाई दिने,
  - (ङ) विद्यालयमा स्वच्छ शैक्षिक वातावरण कायम राख्न धार्मिक वा साम्प्रदायिक भावनाको आधारमा विद्यालयको वातावरण धमिल्याउन नदिने,
  - (च) विद्यालय व्यवस्थापन समितिको सचिवालय व्यवस्थित गर्ने, गराउने,
  - (छ) विद्यालयमा आवश्यक पर्ने अध्यापन अनुमतिपत्र लिई प्रचलित कानुन बमोजिम शिक्षक सेवा आयोगवाट सिफारिस भएका शिक्षकलाई काममा लगाउने,
  - (ज) गाउँपालिकावाट खटिएका शिक्षक तथा कर्मचारीलाई हाजिर गराई काममा लगाउने,
  - (झ) रजिष्टर्ड लेखापरीक्षकवाट विद्यालयको वार्षिक लेखापरीक्षण गराउने,
  - (ञ) लेखा परीक्षकको प्रतिवेदन अनुसार तत्काल आवश्यक कारवाही गर्ने र त्यसको प्रतिवेदन गाउँ शिक्षा समितिमा पेश गर्ने,
  - (ट) तोकिए बमोजिम विद्यालय सञ्चालन गर्ने र पठनपाठन गर्ने, गराउने

- (ठ) गाउँ शिक्षा समितिले दिएको निर्देशनहरूको पालना गर्ने,
- (ड) विद्यालयको आन्तरिक श्रोतबाट खर्च व्यहोर्ने गरी नियुक्ती वा बढुवा गरेका शिक्षकको लागि सेवा, शर्त र सुविधा तोक्ने ।
- (ढ) विद्यालयले गरेका वार्षिक क्रियाकलापको सामाजिक परीक्षण गर्न लगाउने ।
- (ण) विद्यालयको शैक्षिक गुणस्तर एवं भौतिक पूर्वाधार लागि विकासका कार्ययोजना बनाई पेश गर्ने ।
- (त) अतिरिक्त शैक्षिक क्रियाकलापको सञ्चालन तथा व्यवस्थापन गर्ने गराउने ।

## २२. विद्यालय व्यवस्थापन समिति विघटन गर्ने सकिने-

- (क) कुनै विद्यालयको व्यवस्थापन समितिले तोकिएको जिम्मेवारी पूरा गर्न नसकेको निष्कर्ष सहित शिक्षा अनुगमन समिति मार्फत गाउँ शिक्षा समितिमा पेश भएमा गाउँ शिक्षा समितिले उक्त प्रतिवेदन उपर छानविन गर्नेछ । गाउँ शिक्षा समितिको छानविनले समेत तोकिएको जिम्मेवारी पूरा गर्न नसकेको निष्कर्ष निकालेमा गाउँ शिक्षा समितिले गाउँ कार्यपालिका समक्ष उक्त विद्यालय व्यवस्थापन समिति विघटन गर्न सिफारिस गर्नेछ । गाउँपालिकाले त्यस्तो विद्यालय व्यवस्थापन समिति तोकिएको प्रकृया पुऱ्याई विघटन गर्न सक्नेछ । तर त्यसरी विघटन गर्नु अघि विद्यालय व्यवस्थापन समितिलाई आफ्नो सफाइ पेश गर्ने मनासिव मौका दिनु पर्नेछ ।
- (ख) उपदफा (क) बमोजिम विद्यालय व्यवस्थापन समिति विघटन भएपछि अर्को विद्यालय व्यवस्थापन समिति गठन नभएसम्म वा अन्य कुनै कारणले विद्यालय व्यवस्थापन समिति गठन नभएसम्म विद्यालय व्यवस्थापन समितिको काम गर्न गाउँ शिक्षा समितिले वडा शिक्षा समितिलाई वा एक अस्थायी विद्यालय व्यवस्थापन समिति गठन गर्न सक्नेछ ।



## परिच्छेद-४

### २३. विद्यालयको विनियमावली

- (क) यो ऐन र प्रचलित कानूनको अधीनमा रही प्रत्येक विद्यालयले विद्यालयको लक्ष्य, मूल्य मान्यता, सञ्चालन प्रकृया लगायतका अन्य सान्दर्भिक विषयवस्तु समावेश गरिएको सामुदायिक विद्यालयल विनियमावली बनाई लागू गर्न सक्नेछ ।
- (ख) विनियमावली अनुसार विद्यालय सञ्चालन गर्नु व्यवस्थापन समिति, प्रधानाध्यापक लगायत अन्य सबैको कर्तव्य हुनेछ ।
- (ग) विनियमावलीको प्रमाणित प्रतिलिपि पारित भएको मितिबाट १५ दिनभित्र व्यवस्थापन समितिले गाउँपालिकाको कार्यालयमा पेश गर्नु पर्नेछ ।
- (घ) विद्यालयको विनियमावली सार्वजनिक दस्तावेज हुनेछ र सो दस्तावेज सबैले हेर्न पाउनु पर्नेछ ।

### २४. वडा शिक्षा समिति-

- (१) गाउँका वडाभित्रका विद्यालयहरुको रेखदेख, संरक्षण, संवर्द्धन, नियमन गर्न वडास्तरमा देहाय बमोजिमको वडा शिक्षा समिति गठन हुनेछ ।
  - (क) गाउँपालिकाका सम्बन्धित वडाका वडा अध्यक्ष - अध्यक्ष
  - (ख) वडा समितिका सदस्यहरु मध्येबाट वडा समितिले तोकेको एक जना महिला - सदस्य
  - (ग) सामुदायिक विद्यालयको प्र.अ. हरु मध्ये बाट १ जना महिला सहित वडा शिक्षा समितिबाट मनोनित २ जना - सदस्य
  - (घ) सामुदायिक विद्यालयका व्यवस्थापन समितीका अध्यक्ष मध्ये बाट १ जना महिला सहित वडा शिक्षा समितिबाट मनोनित २ जना सदस्य - सदस्य
  - (ङ) वडा सचिव - सदस्य सचिव

- (२) वडा शिक्षा समितिको काम कर्तव्य र अधिकार तोकिए बमोजिम हुनेछ ।

## **२५. गाउँपालिका शिक्षा विकास कोष**

- (१) सामुदायिक विद्यालयको भौतिक पूर्वाधार विकासमा सहयोग पुर्याउने तथा त्यस्ता विद्यालयमा शैक्षिक गुणस्तर अभिवृद्धि गर्नको लागि गाउँस्तरमा एक गाउँ शिक्षा विकास कोष रहनेछ ।
- (२) उपदफा (१) बमोजिमको कोषमा देहायका रकमहरू रहनेछन्:-
- (क) नेपाल सरकारबाट प्राप्त अनुदान रकम,
  - (ख) प्रदेश सरकारबाट प्राप्त अनुदान रकम,
  - (ग) गाउँपालिकाबाट प्राप्त अनुदान रकम,
  - (घ) गाउँपालिकामा स्थापित शैक्षिक विकास कोषको रकम,
  - (ङ) दान, दातव्य, पुरस्कार र सहयोगबाट प्राप्त रकम,
  - (च) सरकारी तथा गैरसरकारी संघ संस्थाबाट प्राप्त रकम,
  - (छ) दातृ निकायबाट प्राप्त रकम (ज) अन्य स्रोतबाट प्राप्त रकम ।

## **२६. संचालक समिति-**

- (क) कोष सञ्चालक समिति तोकिए बमोजिम हुनेछ ।
- (ख) उपदफा (क) बमोजिमको कोष सञ्चालक समितिको काम, कर्तव्य अधिकार तथा बैठक सम्बन्धी कार्यविधि तोकिए बमोजिम हुनेछ ।
- (ग) कोषको सञ्चालन प्रचलित कानून बमोजिम हुनेछ ।

## **२७. विद्यालय कोष**

- (१) प्रत्येक विद्यालयमा एउटा विद्यालय कोष हुनेछ, जसमा देहाय बमोजिमका स्रोतबाट प्राप्त रकम सो कोषमा दाखिला हुनेछ:-

- (क) नेपाल सरकार, प्रादेशिक सरकार र गाउँपालिकाबाट प्राप्त अनुदान
  - (ख) गाउँपालिकाका शिक्षा कोषबाट प्राप्त अनुदान,
  - (ग) शुल्क तथा सहयोगबाट प्राप्त रकम,
  - (घ) दान दातव्यबाट प्राप्त रकम र
  - (ङ) अन्य स्रोतबाट प्राप्त रकम ।
- (२) उपदफा (१) बमोजिमको कोषको सञ्चालन र लेखापरीक्षण तथा सामाजिक लेखापरीक्षण तोकिए बमोजिम हुनेछ ।

**२८. गाउँपालिकाले निर्देशन दिन सक्ने:-**

- (क) गाउँपालिकाले विद्यालय व्यवस्थापन समितिलाई तोकिएको क्षेत्रसँग सम्बन्धित आवश्यक निर्देशनहरू दिन सक्नेछ ।
- (ख) उपदफा (क) बमोजिम दिइएको निर्देशनको पालना गर्नु विद्यालय व्यवस्थापन समितिको कर्तव्य हुनेछ ।

**पच्छेद-५**

**२९. गाउँ कार्यपालिकाले विद्यालय सार्न,गाभन,नाम परिवर्तन गर्न वा बन्द गर्न सक्ने-**

गाउँ कार्यपालिकाले स्वीकृत मापदण्ड तथा गाउँपालिकाको विग स्कूलको अवधारणाको आधारमा गाउँपालिका क्षेत्रभित्र हाल सञ्चालनमा रहेका कुनै पनि सामुदायिक, गुठी तथा संस्थागत वा निजी विद्यालयलाई विद्यार्थी संख्या, सेवा क्षेत्रको जनसंख्या, संबन्धित विद्यालयहरूको सहमति र स्वीकृतिको आधारमा एक स्थानबाट अर्को स्थानमा सार्न वा दुई वा दुईभन्दा बढी विद्यालयलाई गाभी एउटा विद्यालय कायम गर्न, वा कुनै विद्यालयको कुनै तह हटाउन वा कुनै कक्षाको संचालन अनुमति रद्द गर्न वा विद्यालयको नाम परिवर्तन गर्न वा विद्यालय बन्द गरी नजिकको सामुदायिक विद्यालयमा गाभन वा तोकिएको ठाउँ वा क्षेत्रमा विद्यालय खोल्न वा

विद्यालयमा कक्षा थप गरी सञ्चालन गर्न अनुमति वा स्वीकृति प्रदान गर्न सक्नेछ ।

### ३०. विद्यालयको सम्पत्ति-

- (क) सामुदायिक विद्यालयको हकभोगमा रहेको सम्पत्ति सार्वजनिक सम्पत्ति मानिनेछ । यस ऐन बमोजिम अनुमति वा स्वीकृति रद्द गरिएको वा कुनै विद्यालयमा गाभिएको सामुदायिक विद्यालयको सम्पत्ति गाउँ शिक्षा समितिको निर्णय अनुसार व्यवस्थापन हुनेछ ।
- (ख) समायोजनमा परेका शैक्षिक गुठी ,संस्थागत ,निजी तथा सहकारी अन्तर्गत सञ्चालित संस्थागत विद्यालयको सम्पत्ति गाउँपालिकाले तोके बमोजिम हुनेछ ।
- (ग) सामुदायिक विद्यालयले कुनै व्यक्ति वा संघ संस्थासँग दान दातव्य रूपमा कुनै किसिमको चल, अचल सम्पत्ति प्राप्त गर्नु अघि गाउँपालिको अनुमति लिनु पर्नेछ । तर विदेशी व्यक्ति वा संघ संस्थाबाट त्यसरी चल, अचल सम्पत्ति प्राप्त गर्नु अघि गाउँपालिका मार्फत नेपाल सरकारको पूर्व स्वीकृति लिनुपर्नेछ ।
- (घ) नेपाल सरकारको वा गाउँपालिकाको स्वीकृतिमा प्राप्त गरेका सम्पत्ति नेपाल सरकारको/गाउँपालिकाको स्वीकृति बेगर बेचबिखन गर्न पाइने छैन ।

### ३१. विद्यालयलाई छुट र सुविधा-

- (क) प्रचलित कानूनमा जुनसुकै कुरा लेखिएको भएतापनि सामुदायिक विद्यालयको नाममा जुनसुकै लिखत पारित गर्दा रजिष्ट्रेशन दस्तुर लाग्ने छैन ।
- (ख) उपदफा (क) मा लेखिएदेखि बाहेक अन्य विद्यालयको कुनै नाममा लिखत पारित गर्दा नेपाल सरकारले/गाउँपालिकाले तोकिएको आधारमा रजिष्ट्रेशन दस्तुर छुट दिन सक्नेछ ।
- (ग) सामुदायिक विद्यालयमा अध्ययनरत विद्यार्थीहरुको शैक्षिक उपलब्धी स्तर बृद्धि गर्न र विद्यालय स्रोतबाट तलव, भत्ता

खाने गरी नियुक्ति गरिएका शिक्षक/कर्मचारीको पारिश्रमिकको खर्च जुटाउने गरी विद्यालयले आफ्नो स्रोतमा निर्माण गरेका आयआर्जन हुने सम्पत्तिहरु जस्तै माछापोखरी, सटरहरु आदीको विविध कर र विद्यालयको जग्गा मालपोत (तिरो) दस्तुर छुट हुनेछ । सामुदायिक विद्यालयको आय आर्जन हुने सम्पत्तिहरु जस्तै माछापोखरी, सटर, खेलमैदान आदी को वस्तु स्थिती हेरी समय सापेक्ष टेण्डर को आहवान गर्न सक्ने छ । तर यस्ता कार्य गर्दा गाउँपालिकाबाट स्वीकृती लिनुपर्नेछ ।

- (घ) सामुदायिक विद्यालयहरुले भवन निर्माण गर्दा अनिवार्य रुपमा गाउँपालिकाबाट नक्सा पास गरी भवन निर्माण अनुमती प्राप्त गर्नु पर्नेछ, यसरी नक्सा पास गर्दा लाग्ने नक्सापास दस्तुर छुट हुनेछ ।

### ३३. विद्यालय वर्गीकरण-

विद्यालयलाई तोकिएको आधारमा वर्गीकरण गरिनेछ ।

### ३४. विद्यालयलाई सुरक्षित क्षेत्रको रुपमा कायम गर्नुपर्ने-

- (१) विद्यालयमा स्वतन्त्र र भयरहित रूपमा अध्ययन, अध्यापन गर्ने वातावरण सृजना गर्ने तथा विद्यालय भित्र कुनै पनि किसिमको अवाञ्छित क्रियाकलाप हुन नदिने गरी विद्यालयलाई सुरक्षित क्षेत्र कायम गर्नु पर्नेछ ।
- (२) उपदफा (१) वमोजिम सुरक्षित क्षेत्र कायम गर्दा विद्यालयले पालना गर्नु पर्ने शर्त तथा मापदण्ड तोकिए वमोजिम हुनेछ ।

## परिच्छेद-६

### ३५. शुल्क सम्बन्धी व्यवस्था-

- (क) नेपाल सरकारले निःशुल्क शिक्षा घोषणा गरेको विद्यालय शिक्षाका लागि सामुदायिक वा धार्मिक विद्यालयले विद्यार्थीको नाममा कुनै किसिमको शुल्क लिन पाउने छैन ।

- (ख) उपदफा (क) मा जुनसुकै कुरा लेखिएको भएतापनि कुनै अभिभावकले दान, उपहार, वा सहयोग सामुदायिक विद्यालयलाई दिन सक्नेछ ।
- (ग) सबै बालबालिकालाई आधारभूत तहसम्मको शिक्षा अनिवार्य र निःशुल्क तथा माध्यमिक तहसम्म निःशुल्क शिक्षा प्रदान गर्नको लागि गाउँपालिकाले आवश्यक स्रोतको व्यवस्था गर्नेछ ।
- (घ) उपदफा (क) बमोजिम निःशुल्क शिक्षा घोषणा गरेको विद्यालय बाहेकको अन्य विद्यालयमा अध्ययन गर्ने विद्यार्थीसँग लिइने शुल्क तोकिएको आधारमा निर्धारण गरिनेछ ।
- (ङ) विद्यालयले विद्यार्थीलाई कुनै कक्षामा भर्ना गर्दा एक पटक भर्ना शुल्क लिइसकेपछि पुनःसोही विद्यालयको अर्को कक्षामा भर्ना गर्नको लागि भर्ना शुल्क लिन पाउने छैन तर अरु शुल्क तोकिए बमोजिम हुनेछ ।
- (च) विद्यालयले विद्यालयको भौतिक संरचना निर्माण गर्नको लागि विद्यार्थीसँग कुनै किसिमको शुल्क लिन पाउने छैन ।
- (झ) यस ऐन विपरीत शुल्क लिने विद्यालयलाई उक्त शुल्क फिर्ता गराई गाउँपालिका प्रमुखले एक लाख रुपैयाँसम्म जरिवाना गर्न सक्नेछ ।

### ३६. शिक्षाको पेशागत महासंघ सम्बन्धी व्यवस्था

सामुदायिक विद्यालयका शिक्षकहरूको पेशागत हक हितको सम्बन्धमा कार्य गर्न गाउँ क्षेत्रभित्र तोकिए बमोजिमको साभा संगठनको रूपमा एक शिक्षक महासंघ रहने छ ।

### ३७. शिक्षक तथा कर्मचारीको पदीय आचारण सम्बन्धी व्यवस्था:

- (१) शिक्षक वा कर्मचारीलाई देहायको अवस्थामा तोकिएका प्रकृया पुरा गरी नियुक्ति गर्ने अधिकारीले हटाउन सक्नेछ ।
  - (क) तोकिए बमोजिमका पदीय दायित्व पूरा नगरेमा,

- (ख) विना सूचना लगातार ३० दिनभन्दा बढी समय विद्यालयमा अनुपस्थित रहेमा,
  - (ग) विद्यालयमा मादक/मदिराजन्य पदार्थ सेवन गरी आएको प्रमाणीत भएमा वा विद्यालयभित्र सूतीजन्य पदार्थ सेवन गरेमा,
  - (घ) नैतिक पतन देखिने कुनै फौजदारी अभियोगमा अदालतबाट कसुरदार ठहरिएमा,
  - (ङ) भ्रष्टचारजन्य अपराध गरेको प्रमाणित भएमा,
  - (च) सामुदायिक विद्यालयका शिक्षक वा कर्मचारीले कार्यालय समयमा अन्यत्र अध्यापन वा काम गरेमा वा अन्य कुनै व्यावसायिक क्रियाकलाप गरेमा,
  - (छ) शिक्षक वा कर्मचारीहरूले व्यवसायिक हक हितका नाममा अमूक राजनैतिक दलको मात्र हित वा विरोधमा कार्य गर्ने संगठनका गतिविधिमा कार्यालयको समयमा संलग्न भएमा ।
- (२) उपदफा (१) बमोजिम वा अन्य माध्यमले कुनै शिक्षक वा कर्मचारीलाई पदबाट हटाउनु पर्ने पर्याप्त प्रमाण प्राप्त भएमा तोकिएको अधिकारीले निजलाई पदबाट हटाउन सक्नेछ । तर कार्यरत पदबाट हटाउनु अघि मनासिव माफिकको स्पष्टिकरणको मौका भने प्रदान गरिनेछ ।

### ३८. स्थायी आवासीय अनुमति लिन नहुने:-

सामुदायिक विद्यालयमा कार्यरत स्थायी शिक्षक वा कर्मचारीहरूले कुनै पनि देशको स्थायी आवासीय अनुमति लिन वा त्यस्तो अनुमति प्राप्त गर्नको लागि आवेदन दिन हुँदैन । स्थायी आवासीय अनुमति लिएका तथा लिन आवेदन दिने शिक्षक वा कर्मचारीहरूलाई दिइने दण्ड तथा सजाय तोकिए बमोजिम हुनेछ ।

### ३९. शैक्षिक योग्यता-

विद्यालयको शिक्षकको लागि चाहिने न्यूनतम शैक्षिक योग्यता तोकिए बमोजिम हुनेछ ।

### ४०. शिक्षक विद्यार्थीको अनुपात-

गाउँपालिकाले प्रत्येक विद्यालयमा नियमित अध्ययनगर्ने विद्यार्थी संख्या र विषयका आधारमा तोकिए बमोजिम विद्यार्थी तथा शिक्षकको अनुपात कायम हुनेछ ।

### ४१. शिक्षकलाई अन्य काममा लगाउन नहुने:-

- (क) सामुदायिक विद्यालयको शिक्षकलाई शिक्षा प्रदान गर्ने वा विद्यालय प्रशासन सम्बन्धी काममा बाहेक अन्य काममा लगाउन हुँदैन ।
- (ख) उपदफा (क) मा जुनसुकै कुरा लेखिएको भएता पनि विद्यालयको पठन पाठनमा बाधा नपर्ने गरी राष्ट्रिय जनगणना, निर्वाचन सम्बन्धी काम, दैवी प्रकोप उद्धार वा नेपाल सरकार र गाउँपालिकाले तोकेको अन्य कुनै काममा खटाउन सकिनेछ ।

### ४२. निलम्बन तथा पुनः बहाली हुन सक्ने :-

- (क) दफा ३७ मा उल्लेख भएका कुनै पनि कसुरमा सम्बन्धित अदालतमा अभियोग पत्र दायर भएमा स्वतः निलम्बन भएको मानिनेछ ।
- (ख) दफा ३७ मा उल्लेख भएका कुनै वा केही आरोपमा सजाय भइ नोकरीबाट हटाइएको वा बर्खास्त भएको शिक्षक/कर्मचारी अदालतको आदेश वा फैसला बमोजिम मात्र नोकरीमा पुनःबहाली हुन सक्नेछ ।
- (ग) उपदफा (ख) बमोजिम पुनः बहाली भएको शिक्षकले नोकरीबाट हटे देखि पुनःबहाली भएको मिति सम्म पूरा तलब, भत्ता र तलब वृद्धि समेत पाउनेछ ।



### ४३. शिक्षकको नियुक्ति र सरुवा:-

- (क) विद्यालयमा रिक्त दरबन्दी तथा राहत दरबन्दीमा अस्थायी तथा करार नियुक्तिको व्यवस्था तोकिए बमोजिम हुनेछ ।  
स्थायी शिक्षकको नियुक्ति तथा पदस्थापना संघीय शिक्षक सेवा आयोग तथा प्रादेशिक शिक्षक सेवा आयोगले तोके बमोजिम हुनेछ ।
- (ख) सरुवा हुन आवेदन दिने दरबन्दीमा कार्यरत शिक्षकलाई गाउँपालिका भित्रका कार्यरत विद्यालयको व्यवस्थापन समिति र सरुवा हुने विद्यालयको व्यवस्थापन समितिको सिफारिसमा कक्षा सञ्चालनमा बाधा नपर्ने गरी विषयगत दरबन्दी समेतको आधारमा गाउँपालिकाले तोकिए बमोजिमको प्रकृया अपनाई रिक्त दरबन्दीमा सरुवा गर्न सक्नेछ ।
- (ग) उपदफा (ख) मा जुनसुकै कुरा लेखिएको भएता पनि गाउँ शिक्षा समितिले आवश्यक सम्भेमा गाउँ क्षेत्र भित्रका विद्यालयका स्थायी, अस्थायी र राहत शिक्षक तथा कर्मचारीलाई सरुवा गर्न सक्नेछ ।
- (घ) सरुवा हुन आवेदन दिने दरबन्दीमा कार्यरत शिक्षकलाई गाउँपालिका भित्रका कार्यरत विद्यालयको व्यवस्थापन समितिको सिफारिस र सम्बन्धित वडा शिक्षा समितिको सहमतिमा कक्षा सञ्चालनमा बाधा नपर्ने गरी गाउँपालिकाले अर्को स्थानीयतहमा सरुवाको लागि सहमति दिन सक्नेछ ।
- (ङ) यो ऐन जारी भएपछि विद्यालयमा रिक्त रहेको दरबन्दीमा शिक्षा अधिकृतको सिफारिसमा प्रमुख प्रशासकीय अधिकृतले अस्थायी करार/राहत शिक्षक तथा कर्मचारीको विज्ञापनको अनुमति दिन सक्नेछ ।

### ४४. दरबन्दी मिलान-

तोकिएको मापदण्डको आधारमा बढी दरबन्दी भएको विद्यालयबाट कम दरबन्दी भएको विद्यालयमा र विषयगत रुपमा मिलान गर्नपर्ने दरबन्दीलाई समेत गाउँ शिक्षा समितिले तोकिएको प्रकृया पुरा गरी दरबन्दी मिलान गर्न सक्नेछन ।

**४५. शिक्षक वहुवा सम्बन्धी व्यवस्था :**

सामुदायिक विद्यालयका स्थायी शिक्षकहरुको वहुवा संबन्धि व्यवस्था संघीय तथा प्रादेशिक ऐन तथा नियमावलीमा तोकिए बमोजिम हुनेछ ।

**४६. तलब भत्ता नपाउने र सेवा अवधि गणना नहुने-**

दफा ४२ मा उल्लेखित अवस्थामा वा नियमानुसार विदा स्वीकृत गराई बसेको अवस्थामा बाहेक विद्यालयमा अनुपस्थित रहेका शिक्षकले अनुपस्थित अवधिको तलब, भत्ता पाउने छैनन् र त्यस्तो अवधी निजका सेवामा समेत गणना हुनेछैन ।

**४७. प्रधानाध्यापक तथा कर्मचारी सम्बन्धी व्यवस्था**

(क) सामुदायिक विद्यालयमा एक प्रधानाध्यापक र गाउँपालिकाले स्वीकृत गरे बमोजिमको संख्यामा कर्मचारीको दरबन्दी रहनेछ ।

(ख) उपदफा (क) बमोजिमका प्रधानाध्यापक तथा कर्मचारी, नियुक्ति सेवाको सर्त र सुविधा सम्बन्धी व्यवस्था तोकिए बमोजिम हुनेछ ।

**४८. बालबालिकालाई विद्यालय निष्कासन गर्न,शारीरिक वा मानसिक दुर्व्यवहार गर्न नहुने-**

(क) कुनै पनि बालबालिकालाई विद्यालयबाट निष्काशन गर्ने पाईन छैन ।

(ख) विद्यालयमा अध्ययनरत बालबालिकालाई शारीरिक वा मानसिक यातना दिन वा दुर्व्यवहार गर्न पाइने छैन ।

**४९. शैक्षिक परामर्श सेवा, विदेशी शैक्षिक कार्यक्रम वा शिक्षण कोर्ष सञ्चालन-**

(क) कसैले पनि यस ऐन बमोजिम अनुमति नलिई शैक्षिक,परामर्श सेवा, ब्रिज कोर्स, भाषा शिक्षण कक्षा वा पूर्व तयारी कक्षा वा विदेशी मुलुकमा सञ्चालित कुनै शैक्षिक कार्यक्रम सञ्चालन गर्न पाउने छैन ।

(ख) उपदफा (क) बमोजिम शैक्षिक कार्यक्रम, शैक्षिक परामर्श, ब्रिज कोर्स, भाषा शिक्षण कक्षा वा पूर्व तयारी कक्षा वा विदेशी मुलुकमा सञ्चालित कुनै शैक्षिक कार्यक्रम सञ्चालन गर्न अनुमति लिने सम्बन्धी व्यवस्था तोकिए बमोजिम हुनेछ ।

#### ५०. प्रगती विवरण बुझाउनु पर्ने:-

विद्यालयले प्रत्येक वार्षिक तथा चौमाशिक रुपमा तोकिए बमोजिमक विवरण सहितको प्रगति विवरण गाउँपालिका कार्यालयमा बुझाउन पर्नेछ ।

#### ५१. लेखा र लेखापरीक्षण-

विद्यालयले प्रचलित कानूनको अधिनमा रही लेखा राख्नु पर्नेछ । आन्तरिक लेखा परिक्षण गाउँपालिकाको आन्तरिक लेखा परीक्षण शाखाबाट हुनेछ, भने अन्तिम लेखा परिक्षण तोकिए बमोजिम हुनेछ ।

#### ५२. पुरस्कार तथा दण्ड सजाय-

##### (क) पुरस्कार:

- (१) गाउँपालिकाले प्रत्येक वर्ष गाउँ भित्रका उत्कृष्ट विद्यालय, विद्यार्थी, शिक्षक, कर्मचारी र समितिलाई सम्मान र पुरस्कार दिन सक्नेछ ।
- (२) गाउँपालिकाले शिक्षक, कर्मचारीलाई कार्यसम्पादनको आधारमा थप सुविधा दिन सक्ने छ ।

##### (ख) दण्ड सजाय :

- (१) कसैले विद्यालयको सम्पत्ति हिनामिना वा नोक्सान गरेमा त्यस्तो व्यक्तिलाई गाउँपालिका अध्यक्षलेले बिगो असूल गरी बिगो बमोजिम जरिवाना गर्न सक्नेछ ।
- (२) कसैले देहायका कार्य गरेमा, गर्न लगाएमा वा सो कार्य गर्न सहयोग पुऱ्याएमा त्यस्तो व्यक्तिलाई तोकिएको अधिकारीले कसुरको मात्रा हेरी एकलाख रुपैयाँ सम्म

जरिवाना वा ६ महिना सम्म कैद वा दुवै सजाय हुन गर्न सक्नेछ ।

- (क) प्रश्नपत्रको गोपनीयता भङ्ग गरेमा,
  - (ख) उत्तरपुस्तिका परीक्षण गर्दा लापरवाही वा गैर जिम्मेवारपूर्ण कार्य गरेमा,
  - (ग) परीक्षा केन्द्रमा सम्बन्धित पदाधिकारीको स्वीकृति बेगर प्रवेश गर्न प्रयत्न गरेमा वा प्रवेश गरेमा वा परीक्षा केन्द्र नियन्त्रणमा लिई अमर्यादित कार्य गरेमा,
  - (घ) परीक्षाफल प्रकाशनमा अनियमितता गरेमा,
  - (ङ) अरूको तर्फबाट परीक्षा दिएमा,
  - (च) परीक्षाको मर्यादा भङ्ग हुने अन्य कुनै कार्य गरेमा,
  - (छ) विद्यार्थी भर्ना गर्दा दान, उपहार वा कुनै रकम लिएमा,
  - (ज) अनुमति नलिई कुनै शैक्षिक कार्यक्रम, शैक्षिक परामर्श सेवा, ब्रिज कोर्स, भाषा शिक्षण कक्षा तथा पूर्व तयारी कक्षा सञ्चालन गरेमा,
  - (झ) कानून विपरीतको अन्य कार्य गरेमा,
- (३) कानून बमोजिमको कसुरको सम्बन्धमा विद्यालयको कुनै शिक्षक वा कर्मचारी उपर मुद्दा हेर्ने अधिकारी वा जिल्ला अदालतमा मुद्दा दायर भएमा त्यस्तो शिक्षक वा कर्मचारी त्यसरी मुद्दा दायर भएको मितिदेखि मुद्दाको टुङ्गो नलागेसम्म निलम्बन हुनेछ । सो शिक्षक वा कर्मचारी अदालतबाट कसुरदार ठहरिएमा निजलाई यस ऐन बमोजिम विभागीय सजाय गरिनेछ ।

### ५३. मुद्दा हेर्ने अधिकारी-

यो ऐन वा यस ऐन अन्तरगत बनेको नियम बमोजिम सजाय गर्ने अधिकार गाउँपालिका अध्यक्षलाई हुनेछ ।

#### **५४. पुनरावेदन-**

गाउँपालिका अध्यक्षले गरेको सजायको आदेश उपर सम्बन्धित जिल्ला अदालतमा पुनरावेदन लाग्नेछ ।

#### **५५. नियम बनाउने अधिकार:-**

(क) यस ऐनको उद्देश्य कार्यान्वयन गर्न गाउँपालिकाले आवश्यक नियम बनाउन सक्नेछ ।

(ख) यस ऐनको कार्यान्वयनको लागि गाउँ शिक्षा समितिले आवश्यक निर्देशिका वा कार्यविधि बनाई लागू गर्न सक्नेछ ।

#### **५६. गाउँ कार्यपालिकाले आवश्यक कार्य गर्न सक्ने**

यस ऐनले तोकिए बमोजिम हुने भनी व्यवस्था गरेकोमा नियमावलीमा व्यवस्था नभएसम्म गाउँकार्यपालिकाले व्यवस्था गरे बमोजिम हुनेछ ।

#### **५७. सबैको कर्तव्य हुने**

यस ऐन वा यस ऐन अन्तरगत बनेका नियमहरूको पालना गर्नु यस गाउँपालिका अन्तरगतका सबै विद्यालयहरूको कर्तव्य हुनेछ ।

#### **५८. संशोधन वा खारेज गर्न सकिने**

यस ऐनमा उल्लेखित दफामा संशोधन वा खारेज गर्नुपर्ने भएमा कार्यपालिकाको सिफारिसमा गाउँसभाले संशोधन वा खारेज गर्न सक्नेछ ।

#### **५९. बाधा अडकाउ फुकाउने अधिकार**

(क) यसै ऐनको उद्देश्य कार्यान्वयन गर्न कुनै बाधा-अडकाउ परेमा गाउँ कार्यपालिकाले त्यस्तो बाधा अडकाउ हटाउन आदेश जारी गर्न सक्नेछ र त्यस्तो आदेश यसै ऐनमा परे सरह मानिने छ ।

(ख) यो ऐन प्रारम्भ हुदा कायम रहेका वा रिक्त भएका विद्यालय व्यवस्थापन समितिले यो ऐन जारी भएको तीन महिना भित्रमा यसै ऐन बमोजिम पुर्नगठन वा नयाँ समिति गठन

गर्नुपर्नेछ । यस ऐन जारी हुनु भन्दा अगाडी गठित विद्यालय व्यवस्थापन समिति यसै कानून सरह मानिनेछ ।

#### ६०. बचाउ र लागु नहुने:

- (क) यो ऐन वा यस ऐन अन्तर्गत बनेका नियममा लेखिएका जति कुरा सोही बमोजिम र नलेखिएको कुरामा प्रचलित कानून बमोजिम हुनेछ ।
- (ख) यस ऐनमा लेखिएको कुनै कुराले पनि विद्यालयको- सम्पत्ति हिना मिना गरेको कसूरमा भ्रष्टाचार निवारण ऐन, २०५९ अन्तर्गत कारवाही चलाउन बाधा पर्ने छैन ।
- (ग) संविधान, संघीय कानून र प्रदेश कानून सँग बाँझिएका यस ऐनका दफा तथा उपदफाहरू बाँझिएको हदसम्म स्वतः निस्कृय हुनेछ ।
- (घ) साभ्ना अधिकारका सम्बन्धमा संघीय शिक्षा ऐन, प्रादेशिक शिक्षा ऐनले व्यवस्था गरे अनुसार हुनेछ ।
- (ङ) यस अधि कानून बमोजिम नियुक्त शिक्षक कर्मचारीहरूलाई नेपाल सरकारले दिइदै आएको सुविधामा कुनै किसिमको कटौती गरिने छैन । तर यो व्यवस्थाले कानून बमोजिम दण्ड, सजाय र कारवाही गन भने बाधा पुगेको मानिने छैन ।

प्रमाणिकरण मिति: २०७८/१०/०८

आज्ञाले  
इन्द्र बहादुर क्षेत्री  
प्रमुख प्रशासकीय अधिकृत